

5 τῶν ἁγίων. <sup>5</sup>καὶ εἰσελεύσεται Ααρων καὶ οἱ υἱοὶ αὐτοῦ, ὅταν ἐξαίρη  
 ἢ παρεμβολή, καὶ καθελούσιν τὸ καταπέτασμα τὸ συσκιάζον καὶ  
 6 κατακαλύψουσιν ἐν αὐτῷ τὴν κιβωτὸν τοῦ μαρτυρίου <sup>6</sup>καὶ ἐπιθή-  
 σουσιν ἐπ' αὐτὸ κατακάλυμμα δέρμα ὑακίνθινον καὶ ἐπιβαλοῦσιν  
 ἐπ' αὐτὴν ἱμάτιον ὄλον ὑακίνθινον ἄνωθεν καὶ διεμβалоῦσιν τοὺς  
 7 ἀναφορεῖς. <sup>7</sup>καὶ ἐπὶ τὴν τράπεζαν τὴν προκειμένην ἐπιβαλοῦσιν  
 ἐπ' αὐτὴν ἱμάτιον ὄλοπόρφυρον καὶ τὰ τρυβλία καὶ τὰς θύσικας  
 καὶ τοὺς κυάθους καὶ τὰ σπονδεῖα, ἐν οἷς σπένδει, καὶ οἱ ἄρτοι  
 8 οἱ διὰ παντὸς ἐπ' αὐτῆς ἔσονται. <sup>8</sup>καὶ ἐπιβαλοῦσιν ἐπ' αὐτὴν ἱμά-  
 τιον κόκκινον καὶ καλύψουσιν αὐτὴν καλύμματι δερματίνῳ ὑακιν-  
 9 θίνῳ καὶ διεμβалоῦσιν δι' αὐτῆς τοὺς ἀναφορεῖς. <sup>9</sup>καὶ λήμψονται  
 ἱμάτιον ὑακίνθινον καὶ καλύψουσιν τὴν λυχνίαν τὴν φωτίζουσαν  
 καὶ τοὺς λύχνους αὐτῆς καὶ τὰς λαβίδας αὐτῆς καὶ τὰς ἐπαρυστρί-  
 10 δας αὐτῆς καὶ πάντα τὰ ἀγγεῖα τοῦ ἐλαίου, οἷς λειτουργοῦσιν ἐν  
 αὐτοῖς, <sup>10</sup>καὶ ἐμβαλοῦσιν αὐτὴν καὶ πάντα τὰ σκεύη αὐτῆς εἰς  
 κάλυμμα δερματίνον ὑακίνθινον καὶ ἐπιθήσουσιν αὐτὴν ἐπ' ἀνα-  
 11 φορέων. <sup>11</sup>καὶ ἐπὶ τὸ θυσιαστήριον τὸ χρυσοῦν ἐπικαλύψουσιν  
 ἱμάτιον ὑακίνθινον καὶ καλύψουσιν αὐτὸ καλύμματι δερματίνῳ  
 12 ὑακινθίνῳ καὶ διεμβалоῦσιν τοὺς ἀναφορεῖς αὐτοῦ. <sup>12</sup>καὶ λήμψον-  
 ται πάντα τὰ σκεύη τὰ λειτουργικά, ὅσα λειτουργοῦσιν ἐν αὐτοῖς  
 ἐν τοῖς ἁγίοις, καὶ ἐμβαλοῦσιν εἰς ἱμάτιον ὑακίνθινον καὶ καλύ-  
 ψουσιν αὐτὰ καλύμματι δερματίνῳ ὑακινθίνῳ καὶ ἐπιθήσουσιν ἐπὶ  
 13 ἀναφορεῖς. <sup>13</sup>καὶ τὸν καλυπτῆρα ἐπιθήσει ἐπὶ τὸ θυσιαστήριον,  
 14 καὶ ἐπικαλύψουσιν ἐπ' αὐτὸ ἱμάτιον ὄλοπόρφυρον <sup>14</sup>καὶ ἐπιθήσου-  
 σιν ἐπ' αὐτὸ πάντα τὰ σκεύη, ὅσοις λειτουργοῦσιν ἐπ' αὐτὸ ἐν  
 αὐτοῖς, καὶ τὰ πυρεῖα καὶ τὰς κρεάγρας καὶ τὰς φιάλας καὶ τὸν  
 καλυπτῆρα καὶ πάντα τὰ σκεύη τοῦ θυσιαστηρίου· καὶ ἐπιβαλοῦσιν  
 ἐπ' αὐτὸ κάλυμμα δερματίνον ὑακίνθινον καὶ διεμβалоῦσιν τοὺς  
 ἀναφορεῖς αὐτοῦ· καὶ λήμψονται ἱμάτιον πορφυροῦν καὶ συγκαλύ-  
 ψουσιν τὸν λουτῆρα καὶ τὴν βάσιν αὐτοῦ καὶ ἐμβαλοῦσιν αὐτὰ  
 εἰς κάλυμμα δερματίνον ὑακίνθινον καὶ ἐπιθήσουσιν ἐπὶ ἀναφορεῖς.  
 15 <sup>15</sup>καὶ συντελέσουσιν Ααρων καὶ οἱ υἱοὶ αὐτοῦ καλύπτοντες τὰ  
 ἅγια καὶ πάντα τὰ σκεύη τὰ ἅγια ἐν τῷ ἐξαίρειν τὴν παρεμβολήν,  
 καὶ μετὰ ταῦτα εἰσελεύσονται υἱοὶ Κααθ αἶρειν καὶ οὐχ ἄψονται  
 τῶν ἁγίων, ἵνα μὴ ἀποθάνωσιν· ταῦτα ἀροῦσιν οἱ υἱοὶ Κααθ ἐν  
 16 τῇ σκηνῇ τοῦ μαρτυρίου. — <sup>16</sup>ἐπίσκοπος Ελεαζαρ υἱὸς Ααρων  
 τοῦ ἱερέως· τὸ ἔλαιον τοῦ φωτὸς καὶ τὸ θυμίαμα τῆς συνθέσεως

5 εἰσελευσονται A | κιβωτον] σκηνην A || 8 δι αὐτης > A | fin.] + αὐτης  
 A || 9 ἐλαίου] + αὐτης A | οἷς] ὅσοι A: item A in 14 pro ὅσοις || 11 καλυ-  
 ψουσιν] pr. ἐπὶ A | δερματι A: item in 12 || 13 τον καλ. ἐπιθήσει] ἐπιθη-  
 σεις τον καλ. A† || 14 σκευη 1<sup>0</sup>] + αὐτου A | ἐπ αὐτο 2<sup>0</sup> > A | αὐτα] -το B  
 || 15 ἁγια 1<sup>0</sup> ∩ 2<sup>0</sup> B\*† | υιοι 2<sup>0</sup>] pr. οἱ A